


خطوط اور زاویے

Lines and Angles


4

4.1 تعارف

رجیم اور گوپی نے اپنے مدرسہ اور مکان کے خاکے بنائے، کیا آپ ان خاکوں میں بعض زاویوں اور خطی مقطوعوں کی نشاندہی کر سکتے ہیں؟



(ii)



(i)

مذکورہ خاکوں میں (.....ST'RS'PQ) اور (.....CD'BC'AB) خطی مقطوعوں کی مثالیں ہیں اور $\angle UPQ$ ، $\angle ABC$ ، $\angle EAB$ ،، $\angle PQR$ زاویوں کی مثالیں ہیں۔

کیا آپ جانتے ہیں کہ جب کبھی اک آرکیٹیکٹ کو عمارتوں، طیاروں، پلوں وغیرہ کے نقشے تیار کرنا پڑتا ہے اسکو متعدد زاویوں سے خطوط اور متوازی خطوط کھینچنے پڑتے ہیں۔

سائنس میں مثال کے طور پر نور (Optics) میں مفروضات کے تحت خطوط مستقیم زاویے زیر بحث لائے جاتے ہیں۔ یوں روشنی کی حرکت کا مطالعہ کیا جاتا ہے، اس دوران انعکاس، انعطاف اور انتشار کا مطالعہ کرنے کے لیے خاکے تیار کرنا پڑتا ہے۔ اسی طرح یہ دیکھنے کے لیے کہ کسی جسم پر عمل کرنے والی متعدد قوتوں سے ہونے والے کام کو محسوب کرنے قوتوں اور نقل مکان کے درمیان زاویوں پر غور کرنا لازم ہے تاکہ نتائج اخذ کئے جاسکیں۔ کسی مقام کی بلندی معلوم کرنے کے لیے ہمیں زاویوں اور خطوط دونوں ہی کی ضرورت ہوتی ہے، روزمرہ زندگی میں کئی موقعوں پر ہمیں علم ہندسہ (جیومیٹری) کے نظریات استعمال کرنا ہوتا ہے۔


یہ کیجیے




اپنے اطراف و اکناف کے ماحول کا مشاہدہ کرتے ہوئے روزمرہ زندگی میں ایسی تین مثالیں دیجیے جہاں کہ ہم کو خطوط اور زاویوں سے مدد لینا پڑتا ہے۔

اپنی نوٹ بک میں ان اشکال کو بنائیے۔ اس طرح کی تصویروں کو اکٹھا کیجیے۔

4.2 علم ہندسہ میں بنیادی اصطلاحات



سورج یا ٹارچ لائٹ سے نکلتی ہوئی شعاعوں پر غور کیجیے۔



ان شعاعوں کو کیسے ظاہر کیا جائے گا؟ سورج سے نکلتی ہوئی ایک شعاع دراصل خط مستقیم کا ایک حصہ ہے، یہ کسی ایک نقطہ سے شروع ہو کر کسی متعین سمت میں لامتناہی فاصلہ کی طرف رواں ہوتی ہے۔ خط مستقیم کے دو اختتامی سروں تک محدود کسی لکیر کو خطی قطعہ کہتے ہیں۔

خطی قطعہ $\overline{AB}$ کو عام طور پر $\overline{AB}$ سے ظاہر کرتے ہیں جب کہ اس کی لمبائی کو AB سے ظاہر کیا جاتا ہے۔ شعاع $\overrightarrow{AB}$ کو $\overline{AB}$ سے اور خط مستقیم کو $\overline{AB}$ سے ظاہر کرتے ہیں، لیکن عام طور پر خطوط مستقیم $\overline{AB}$ ، $\overrightarrow{PQ}$ سے ہی ظاہر کئے جاتے ہیں اور بعض دفعہ n, m, l وغیرہ کی علامات خطوط کو ظاہر کرنے کے لیے استعمال کی جاتی ہیں۔

اگر ایک ہی خط پر تین یا زائد نقاط پائے جاتے ہوں تو انہیں ہم خط نقاط کہتے ہیں، اور اگر ایسا نہ ہو تو یہ نقاط غیر ہم خط نقاط کہلاتے ہیں۔
ذاکر نے ایک خط پر بعض نقاط متعین کئے ان سے بننے والے خطی خطوط کو ظاہر کیجیے۔

(نوٹ: $\overline{PQ}$ اور $\overline{QP}$ ایک ہی خطی قطعہ کی علامت ہوں گے)

تعداد	خطی قطعہ	خط پر نقاط	سلسلہ نشان
3	PQ, PR, RQ	$\leftarrow P \quad R \quad Q \rightarrow$	1.
6	PQ, PR, PS, SR, SQ, RQ	$\leftarrow P \quad S \quad R \quad Q \rightarrow$	2.
.....		$\leftarrow P \quad S \quad T \quad R \quad Q \rightarrow$	3.

کیا آپ کو نقاط اور خطی مقطوعوں کے درمیان کوئی تعلق نظر آتا ہے؟


کسی خط مستقیم پر مزید کچھ اور نقاط کا تعین کرتے ہوئے ایسے ہی کسی تعلق کو واضح کیجیے۔

خطی قطعہ پر نقاط	2	3	4	5	6	7
خطی قطعہ کی تعداد	1	3	6			


ایک دائرے کو 360 مساوی حصوں میں تقسیم کیا گیا ہے اسے متصل

شکل میں دیکھیے۔



ہر ایک حصہ (یا اس کا تعین) ایک درجہ (ڈگری) کہلاتا ہے۔



کسی شعاع کو اس کے ابتدائی مقام سے گھماتے ہوئے ایک قطعی مقام پر لانے کا عمل
کسی خاص نقطہ 'O' کے اطراف خطی قطعہ کے ابتدائی مقام سے
اسے گھماتے ہوئے ایک قطعی مقام تک لانے کا عمل گھماؤ اور اس گھماؤ کا تعین
زاویہ کہلاتا ہے۔




گھماؤ کے ایک مکمل چکر سے 360° حاصل ہوتا ہے۔ زاویے پر کارکی مدد سے بھی بنائے جاسکتے ہیں۔
زاویہ اس وقت بنتا ہے جب دو شعاعیں ایک ہی نقطہ سے نکلتی ہیں۔ زاویہ بنانے والی یہ شعاعیں زاویہ کے بازو کہلاتی ہیں اور اس مشترک نقطہ کو اس (Vertex) کہا جاتا ہے۔ آپ نے پچھلی جماعتوں میں مختلف زاویوں جیسے: زاویہ حادہ، زاویہ قائمہ، زاویہ منفرجہ، زاویہ مستقیم اور زاویہ انعکاس کا مطالعہ کیا ہے۔




4.2.1 قاطع اور غیر قاطع خطوط

ان خطوط پر غور کیجیے کیا $\overrightarrow{PQ}$ اور $\overrightarrow{RS}$ کے خطوط میں کوئی مشترک نقطہ ہے؟ ایسے خطوط کو کیا کہا جائے گا؟ ان خطوط کو متوازی خطوط کہتے ہیں۔
دوسری جانب اگر یہ خطوط ایک دوسرے سے ملتے ہیں (یا ان کا کوئی مشترک نقطہ ہوتا ہے) تو انہیں قاطع خطوط کہا جاتا ہے۔



4.2.2 متراکز خطوط




ایک ہی نقطہ پر کتنے خطوط گزر سکتے ہیں؟ کیا ایسے خطوط کو کوئی نام دیا جاسکتا ہے؟ جب تین یا زائد خطوط ایک ہی نقطہ پر قطع کرتے ہیں تو انہیں متراکز خطوط کہا جاتا ہے اور اس نقطہ کو نقطہ تراکز کہتے ہیں۔

فوری کیجیے اور تبادلہ خیال کرتے ہوئے لکھیے



قاطع خطوط اور متراکز خطوط میں کیا فرق ہے؟



مشق 4.1



1. دی ہوئی شکل میں حسب ذیل کے نام بتائیے۔

- کوئی چھ نقاط
- کوئی پانچ خطی مقطوعے
- کوئی چار شعاعیں
- کوئی چار خطوط
- کوئی چار ہم خط نقاط

2. ذیل کی اشکال کا مشاہدہ کرتے ہوئے ان میں مختلف قسم کے زاویوں کی نشاندہی کیجیے۔



3. بتائیے کہ آیا ذیل کے بیانات صادق ہیں یا کاذب؟

- ایک شعاع کا کوئی اختتامی نقطہ نہیں ہوتا۔
- خط $\overline{AB}$ اور خط $\overline{BA}$ دونوں ایک ہی ہیں۔
- شعاع $\overline{AB}$ اور شعاع $\overline{BA}$ ایک ہی ہیں۔
- ایک خط مستقیم کا طول متعین ہوتا ہے۔
- ایک مستوی کا طول اور عرض تو ہوتا ہے، لیکن موٹائی نہیں ہوتی۔

(vi) کوئی دو متفرق نقطوں سے ایک ہی خط بنتا ہے۔

(vii) دو خطوط دو نقاط پر ایک دوسرے کو قطع کرتے ہیں۔

(viii) دو قطع خطوط متوازی خطوط نہیں ہو سکتے۔

4. جب گھڑی میں ذیل کا وقت ہو تو سوئیوں کے درمیان کونسا زاویہ بنے گا؟

(iii) 7:00 بجے شام



(ii) 6 بجے

(i) 9 بجے

4.3 زاویوں کی جوڑیاں

آئیے بعض زاویوں کی جوڑیوں کا مطالعہ کرتے ہیں۔

ذیل کی اشکال پر غور کرتے ہوئے زاویوں کا مجموعہ معلوم کیجیے۔



دی ہوئی شکل میں دو زاویوں کا مجموعہ کیا ہوگا؟ کیا یہ 90° ہے؟ کیا آپ جانتے ہیں کہ زاویوں کی ایسی جوڑیوں کو کیا کہتے ہیں؟ انہیں



اتمامی زاویے (Complementary angle) کہتے ہیں۔

اگر دیا گیا ایک زاویہ x° ہے تو بتائیے کہ اس کا اتمامی زاویہ کیا ہوگا؟ x° کا اتمامی زاویہ $(90^\circ - x^\circ)$ ہوگا۔

مثال (1): اگر ایک زاویہ 62° ہے تو بتائیے کہ اس کا اتمامی زاویہ کیا ہوگا؟

حل: چونکہ اتمامی زاویوں کا مجموعہ 90° ہوتا ہے لہذا 62° کا اتمامی زاویہ $90^\circ - 62^\circ = 28^\circ$ ہوگا۔

اب ذیل کی اشکال پر غور کرتے ہوئے دئے ہوئے زاویوں کا حاصل جمع معلوم کیجیے۔



دی ہوئی اشکال میں ہر ایک کے لیے دو زاویوں کا حاصل جمع کیا ہوگا؟ کیا یہ 180° ہے؟ آپ جانتے ہیں کہ ہم ایسے زاویوں کو کیا

کہتے ہیں؟ انہیں اتمامی (تکمیلی زاویے) کہتے ہیں۔ اگر دیا ہوا زاویہ x° ہو تو اس کا تکمیلی (Supplementary Angle) زاویہ کیا ہوگا؟ x°

کا تکمیلی زاویہ $(180^\circ - x^\circ)$ ہوگا۔

مثال (2) : دو اتمامی زاویے 4:5 کی نسبت میں ہیں، انہیں محسوب کیجیے۔

حل : فرض کیجیے کہ یہ زاویے $4x$ اور $5x$ ہیں۔

$$4x + 5x = 90^\circ \text{ کیوں؟}$$

$$9x = 90^\circ \Rightarrow x = 10^\circ$$

∴ مطلوبہ زاویے 40° اور 50° ہوں گے؟

آئیے زاویوں کی بعض جوڑیوں جیسے $(240^\circ, 120^\circ)$ $(260^\circ, 100^\circ)$ $(180^\circ, 180^\circ)$ $(310^\circ, 50^\circ)$ وغیرہ پر غور کریں، ان جوڑیوں کو کیا کہا جائے گا؟ زاویوں کی وہ جوڑیاں جن کا مجموعہ 360° ہوتا ہے زوجی زاویہ (Conjugtive Angle) کہلاتا ہے۔ کیا آپ بتا سکتے ہیں کہ 270° کا زوجی زاویہ کیا ہوگا؟ x° کا زوجی زاویہ کیا ہوگا؟


یہ کیجیے

1. حسب ذیل کے اتمامی اور تکمیلی اور زوجی زاویوں کو محسوب کیجیے۔

(a) 45°	(b) 75°	(c) 54°	(d) 30°
(e) 60°	(f) 90°	(g) 0°	


2. دیے ہوئے زاویے کب اتمامی اور تکمیلی زاویے ہو جائیں گے؟

ذیل کی اشکال پر غور کیجیے کیا کوئی مشترک خصوصیت ان میں پائی جاتی ہے؟



دی ہوئی شکل (i) میں راس 'O' اور بازو $\overline{OB}$ $\angle 1$ اور $\angle 2$ دونوں کے لیے مشترک ہیں، آپ غیر مشترک بازو کے بارے میں کیا کہیں گے اور انہیں کیسے ترتیب دیا جائے گا؟ انہیں مشترک بازو کے دونوں جانب ترتیب دیا جاسکتا ہے۔ زاویوں کی ایسی جوڑیوں کو کیا کہا جائے گا؟
انہیں متصلہ زاویے کہتے ہیں۔

شکل (ii) میں زاویہ $\angle 1$ اور زاویہ $\angle 2$ دے گئے ہیں، نہ ہی ان کا کوئی مشترک بازو ہے اور نہ ہی کوئی مشترک راس۔ اسی لئے انہیں متصلہ زاویے ہی کہا جائے گا۔



مذکورہ مطالعہ سے ہم یہ نتیجہ پر پہنچتے ہیں کہ زاویوں کی ایسی جوڑیاں جن کے راس مشترک، مشترک بازو اور غیر مشترک بازو مشترک بازو کے دونوں جانب پایا جاتا ہو، متصلہ زاویے کہلاتے ہیں۔



دی ہوئی شکل پر غور کیجیے، کھلاڑی (آٹھلیٹ) کے ہاتھ اور بھالے (Javelin) میں زاویے بن رہے ہیں، یہ کونسے زاویے ہیں؟ ظاہر ہے یہ زاویے متصلہ زاویے ہیں۔ اب بتائیے کہ ان زاویوں کا مجموعہ کیا ہوگا؟ چونکہ یہ زاویے ایک ہی خط مستقیم پر واقع ہیں ان کا مجموعہ 180° ہوگا۔ ان زاویوں کو کیا کہیں گے؟ انہیں خطی جوڑی کہا جاتا ہے۔ لہذا اگر دو متصلہ زاویوں کا حاصل جمع 180° ہو تو انہیں خطی جوڑی کہا جاتا ہے۔


غور کیجیے اور تبادلہ خیال کرتے ہوئے لکھیے

خطی زاویوں کی جوڑیاں ہمیشہ تکمیلی ہوتی ہیں، لیکن ضروری نہیں کہ تکمیلی زاویے خطی جوڑی ہوں۔ کیوں؟



عملی کام

حسب ذیل زاویوں کو محسوب کرتے ہوئے دئے ہوئے جدول کو مکمل کیجیے۔



شکل	$\angle 1$	$\angle 2$	$\angle 1 + \angle 2$
(i)			
(ii)			
(iii)			

4.3.1 زاویوں کی مسلمہ خطی جوڑیاں

مسلمہ اصول: اگر کوئی شعاع ایک خط مستقیم پر واقع ہے تب

بننے والے دو متصلہ زاویوں کا مجموعہ 180° ہوتا ہے۔



جب متصلہ دو زاویوں کا حاصل جمع 180° ہو تو انہیں زاویوں کی


خطی جوڑی کہا جائے گا۔

دی ہوئی شکل میں $\angle 1 + \angle 2 = 180^\circ$

آئیے زاویے بنائیں۔ شکل کے مطابق مختلف متصلہ زاویے بنائیے۔ ہر ایک شکل کے لیے پٹری (رولر) کو ایک غیر مشترک بازو پر

رکھیے۔ کیا دوسرا غیر مشترک بازو پٹری سے متصل ہوگا؟






دی ہوئی شکل (iv) میں آپ یہ دیکھ سکتے ہیں کہ غیر مشترک دونوں بازو پٹری سے متصل پائے جاتے ہیں یعنی یہ خط مستقیم کے غیر مشترک بازو ہیں علاوہ ازیں غور کریں کہ

$$\angle AOC + \angle COB = 125^\circ + 55^\circ = 180^\circ$$


دیگر اشکال میں یہ خصوصیت نہیں دیکھی جائے گی۔



مسلمہ اصول: اگر کوئی دو متصل زاویوں کا مجموعہ 180° ہو تو زاویوں کے غیر مشترک بازو خط مستقیم بناتے ہیں۔ یہ بیان مسلمہ زاویہ کی خطی جوڑی کا عکس بیان کہلاتا ہے۔ کسی نقطہ پر زاویے: ہم جانتے ہیں کہ ایک نقطہ پر تمام زاویوں کا مجموعہ ہمیشہ 360° ہوتا ہے۔

دی ہوئی شکل میں $\angle 1 + \angle 2 + \angle 3 + \angle 4 + \angle 5 = 360^\circ$




4.3.2 قاطع خطوط کے زاویے



دو قاطع خطوط کھینچ کر ان کے نام دیجیے اور زاویوں کی خطی جوڑیوں کی شناخت کرتے ہوئے اپنی نوٹ بک میں لکھیے۔ ہم کہیں گے کہ یہ متقابل راسی کے زاویے ہیں۔ متقابل راسی زاویوں کی کتنی جوڑیاں پائی جاتی ہیں؟ کیا آپ بتا سکتے ہیں (شکل دیکھیے)



مذکورہ اشکال میں چار زاویوں 1، 2، 3، 4 کو محسوب کرتے ہوئے جدول مکمل کیجیے۔




شکل	$\angle 1$	$\angle 2$	$\angle 3$	$\angle 4$
(i)				
(ii)				
(iii)				

آپ متقابل راسی زاویوں کی جوڑیوں سے متعلق کیا دیکھتے ہیں؟ کیا وہ مساوی ہیں؟ آئیے ہم اس بات کو منطقی طور پر ثابت کریں۔

مسئلہ 4.1: اگر دو خطوط ایک دوسرے کو قطع کرتے ہیں تو واقع ہونے والے متقابل راسی زاویوں کی جوڑیاں مساوی ہوں گی۔

دیا گیا ہے کہ: AB اور CD ایک دوسرے کو نقطہ O پر قطع کرتے ہیں۔

مطلوب:



$$\angle AOC = \angle BOD \quad (i)$$

$$\angle AOD = \angle BOC \quad (ii)$$

ثبوت:

شعاع OA، خطی قطعہ CD پر واقع ہے۔

$$(1) \dots\dots\dots (\text{زاویہ مسلمہ کی خطی جوڑی}) \quad \angle AOC + \angle AOD = 180^\circ \quad \therefore$$

$$(2) \dots\dots\dots (\text{کیوں؟}) \quad \angle AOD + \angle BOD = 180^\circ$$

$$\angle AOC + \angle AOD = \angle AOD + \angle BOD \quad (1) \text{ اور } (2) \text{ سے}$$

$$\angle AOC = \angle BOD \quad (\text{دونوں جانب مساوی زاویوں کو حذف کرنے سے})$$

ہم ثابت کر سکتے ہیں۔



$$\angle AOD = \angle BOC$$


آپ خود ثابت کریں۔

یہ سمجھیے




1. دیئے ہوئے زاویوں کی انمائی، خطی جوڑی، متقابل راسی زاویے اور متصلہ زاویوں کی جوڑیوں میں درجہ بندی کیجیے۔





2. ہر ایک شکل میں زاویہ 'O' معلوم کیجیے۔ ہر ایک صورت میں وجہ بتائیے۔



اب مثالیں حل کریں۔

مثال (3): دی ہوئی شکل میں $\overline{AB}$ خط مستقیم ہے x اور $\angle AOC$ ، $\angle COD$ اور $\angle BOD$ کے زاویے معلوم کیجیے۔

حل: چونکہ $\overline{AB}$ خط مستقیم ہے $\overline{AB}$ کے نقطہ O پر تمام زاویوں کا مجموعہ 180° ہوگا۔

$$\therefore (3x + 7)^\circ + (2x - 19)^\circ + x = 180^\circ$$

$$\Rightarrow 6x - 12 = 180 \Rightarrow 6x = 192 \Rightarrow x = 32^\circ$$

$$\angle AOC = (3x + 7)^\circ = (3 \times 32 + 7)^\circ = 103^\circ$$



$$\angle COD = (2x - 19)^\circ = (2 \times 32 - 19)^\circ = 45^\circ, \angle BOD = 32^\circ$$

مثال (4): دی ہوئی شکل میں PQ اور RS ایک دوسرے کو نقطہ O پر قطع کرتے ہیں۔

اگر $\angle POR : \angle ROQ = 5 : 7$ ہو تو تمام زاویے معلوم کیجیے۔

حل: $\angle POR + \angle ROQ = 180^\circ$ (زاویوں کی خطی جوڑی)

لیکن $\angle POR : \angle ROQ = 5 : 7$ (دیا گیا ہے)




$$\angle POR = \frac{5}{12} \times 180 = 75^\circ \text{ لہذا}$$

$$\angle ROQ = \frac{7}{12} \times 180 = 105^\circ \text{ اسی طرح}$$

$$\angle POS = \angle ROQ = 105^\circ \text{ اب (متقابل راسی کے زاویے)}$$

$$\angle SOQ = \angle POR = 75^\circ \text{ اور (متقابل راسی کے زاویے)}$$

مثال (5): ذیل کی شکل میں $\angle AOC$ ، $\angle BOD$ اور $\angle AOE$ محسوب کیجیے، جبکہ دیا گیا ہے کہ $\angle COD = 90^\circ$ ،



$$\angle BOE = 72^\circ \text{ اور } \angle AOB \text{ خط مستقیم ہے۔}$$

$$\text{حل: چونکہ } \angle AOB \text{ خط مستقیم ہے}$$

$$\angle AOE + \angle BOE = 180^\circ \text{ ہمارے ہاں}$$

$$= 3x^\circ + 72^\circ = 180^\circ$$

$$\Rightarrow 3x^\circ = 108^\circ \Rightarrow x = 36^\circ$$

ہم یہ بھی جانتے ہیں

$$\angle AOC + \angle COD + \angle BOD = 180^\circ \text{ (زاویے مستقیم)}$$

$$\Rightarrow x^\circ + 90^\circ + y^\circ = 180^\circ$$


$$\Rightarrow 36^\circ + 90^\circ + y^\circ = 180^\circ$$

$$y^\circ = 180^\circ - 126^\circ = 54^\circ$$

$$\angle AOE = 108^\circ \text{ اور } \angle AOC = 36^\circ, \angle BOD = 54^\circ$$

مثال (6): دی ہوئی شکل میں شعاع OS خط مستقیم PQ پر واقع ہے شعاع OR اور

OT با ترتیب $\angle POS$ اور $\angle SOQ$ کے زاویہ ناصف ہیں۔ $\angle ROT$ معلوم کیجیے۔



حل: شعاع OS خط مستقیم PQ پر واقع ہے۔

$$\therefore \angle POS + \angle SOQ = 180^\circ$$

$$\angle POS = x^\circ$$

$$\therefore x^\circ + \angle SOQ = 180^\circ$$

$$\angle SOQ = 180^\circ - x^\circ$$

شعاع OR، $\angle POS$ کی تنصیف کرتی ہے۔

$$\angle ROS = \frac{1}{2} \times \angle POS$$

$$= \frac{1}{2} \times x = \frac{x}{2}$$

$$\angle SOT = \frac{1}{2} \times \angle SOQ$$


$$= \frac{1}{2} \times (180^\circ - x)$$

$$= 90^\circ - \frac{x^\circ}{2}$$

$$\angle ROT = \angle ROS + \angle SOT$$

$$= \frac{x^\circ}{2} + \left(90^\circ - \frac{x^\circ}{2} \right)$$

$$= 90^\circ$$



مثال (7): دی ہوئی شکل میں $\overline{OP}$ ، $\overline{OQ}$ ، $\overline{OR}$ اور $\overline{OS}$ چار شعاعیں ہیں تو ثابت کیجیے کہ

$$\angle POQ + \angle QOR + \angle ROS + \angle SOP = 360^\circ$$

حل: دی ہوئی شکل میں ہمیں $\overline{OP}$ ، $\overline{OQ}$ ، $\overline{OR}$ یا $\overline{OS}$ کی شعاعوں میں سے کسی شعاع کی مخالف شعاع کھینچنا ہوگا۔

$\overline{OT}$ اس طرح کھینچئے کہ $\overline{TOQ}$ ایک خطہ مستقیم ہو جائے۔ اب $\overline{OP}$ خطہ مستقیم $\overline{TQ}$ پر واقع ہے۔

$$\angle TOP + \angle POQ = 180^\circ \quad (1) \text{ (خطی مسلمہ جوڑی)}$$

شعاع $\overline{OS}$ ، $\overline{TQ}$ پر واقع ہے۔

$$\angle TOS + \angle SOQ = 180^\circ \quad (2) \text{ (کیوں؟)}$$

$$\angle SOQ = \angle SOR + \angle QOR$$

$$\therefore (2)$$

$$\angle TOS + \angle SOR + \angle QOR = 180^\circ \quad (3) \text{}$$

اب (1) اور (3) کو جمع کرنے پر

$$\angle TOP + \angle POQ + \angle TOS + \angle SOR + \angle QOR = 360^\circ \quad (4) \text{}$$

$$\angle TOP + \angle TOS = \angle POS$$

$$\therefore (4)$$

$$\angle POQ + \angle QOR + \angle SOR + \angle POS = 360^\circ \text{ ہو جاتی ہے۔}$$

مشق 4.2




1. دی ہوئی شکل میں $\overline{AB}$ ، $\overline{CD}$ اور $\overline{EF}$ O پر ایک دوسرے کو قطع کرتے


ہیں x ، y اور z کی قیمت محسوب کیجیے جب کہ دیا گیا ہے کہ

$$x:y:z = 2:3:5$$


2. ذیل کی اشکال میں x کی قدر معلوم کرو۔




(i)



(ii)



(iii)




(iv)

3. دی ہوئی شکل میں $\overline{AB}$ اور $\overline{CD}$ O پر ایک دوسرے کو قطع کرتے ہیں،


اگر $\angle BOD = 40^\circ$ اور $\angle AOC + \angle BOE = 70^\circ$ ہو تو

$\angle COE$ اور $\angle BOE$ کا زاویہ انعکاس معلوم کرو؟




4. دی ہوئی شکل میں $\overline{MN}$ اور $\overline{XY}$ O پر ایک دوسرے کو قطع کرتے ہیں

اگر $\angle POY = 90^\circ$ اور $a:b = 2:3$ ہو تو c کی قدر محسوب کیجیے۔




5. دی ہوئی شکل میں $\angle PQR = \angle PRQ$ ہو تو ثابت کیجیے کہ

$$\angle PQS = \angle PRT$$



6. دی ہوئی شکل میں اگر $x + y = w + z$ ہو تو ثابت کیجیے کہ
AOB ایک خطہ مستقیم ہے۔




7. دی ہوئی شکل میں PQ ایک خطہ مستقیم ہے شعاع OR، PQ پر عمود وار

ہے ایک اور شعاع OS اور OP کے درمیان واقع ہے۔


$$\angle ROS = \frac{1}{2} (\angle QOS - \angle POS)$$

8. دیا گیا ہے کہ $\angle XYZ = 64^\circ$ اور XY کو نقطہ P تک کھینچا گیا، ایک شعاع YQ $\angle ZYP$ کی تنصیف کرتی ہے۔ ان

معلومات سے شکل بنائیے اور $\angle XYQ$ اور $\angle QYP$ کا زاویہ انعکاس معلوم کیجیے۔



4.4 خطوط اور قاطع خط



شکل پر غور کیجیے بتائیے کہ کتنے نقاط پر خط مستقیم l، خطوط مستقیم m اور n کو قطع کرتی ہے؟ خط مستقیم l اور دو خطوط کو دو مختلف نقاط پر قطع کرتی ہے۔ ایسے خط کو آپ کیا نام دیں گے؟ اس کو قاطع خط کہتے ہیں۔ قاطع خط وہ خط ہوتا ہے جو دو مختلف خطوط کو متفرق نقاط پر قطع کرتا ہے، خط l، خطوط m اور n کو بالترتیب نقاط P اور Q پر قطع کرتا ہے۔ لہذا خط مستقیم l کو خطوط مستقیم m اور n کا قاطع خط کہا جاتا ہے۔

جب کوئی قاطع خط خطوط کی ایک جوڑی کو قطع کرتا ہے تو آئیے ہم زاویوں کی تعداد کا مشاہدہ کریں گے۔

جب کوئی قاطع خط دو خطوط کو قطع کرتا ہو تو ہمیں آٹھ زاویے حاصل ہوتے ہیں۔

آئیے $\angle 1$ ، $\angle 2$ ، $\angle 8$ کے طور پر تصور کریں جیسا کہ شکل میں دکھایا گیا ہے، کیا آپ ان زاویوں کی جماعت بندی کر سکتے ہیں؟ بعض زاویے خارجی اور بعض داخلی ہیں۔ $\angle 1$ ، $\angle 2$ ، $\angle 7$ اور $\angle 8$ خارجی زاویے اور $\angle 3$ ، $\angle 4$ ، $\angle 5$ اور $\angle 6$ داخلی زاویے کہلاتے ہیں۔

وہ زاویے جو غیر متصل اور قاطع خط کے ایک ہی جانب واقع ہوتے ہیں اور ان میں سے ایک داخلی جب کہ دوسرا خارجی ہوتا ہے، نظیری زاویے کہلاتے ہیں۔

دی ہوئی شکل سے

(a) نظیری زاویے کونسے زاویے ہیں؟

(i) $\angle 1$ اور $\angle 5$ (ii) $\angle 2$ اور $\angle 6$

(iii) $\angle 4$ اور $\angle 8$ (iv) $\angle 3$ اور $\angle 7$

لہذا نظیری زاویوں کے 4 جوڑ ہیں۔

(b) متبادل اندرونی زاویے کونسے ہیں؟

(i) $\angle 4$ اور $\angle 6$ (ii) $\angle 3$ اور $\angle 5$

متبادل اندرونی زاویوں کے دو جوڑ ہیں (کیوں؟)

(c) متبادل خارجی زاویے کونسے ہیں؟

(i) $\angle 1$ اور $\angle 7$ (ii) $\angle 2$ اور $\angle 8$

متبادل خارجی زاویوں کے دو جوڑ ہیں (کیوں؟)

(d) قاطع خط کے ایک ہی جانب اندرونی زاویے کونسے ہیں؟

(i) $\angle 4$ اور $\angle 5$ (ii) $\angle 3$ اور $\angle 6$

قاطع خط کے ایک ہی جانب اندرونی زاویوں کی

دو جوڑیاں ہیں (کیوں؟)

قاطع خط کے ایک ہی جانب اندرونی زاویوں کو متصل اندرونی زاویے یا شریک اندرونی زاویے یا اتحادی اندرونی زاویے بھی کہا جاتا ہے۔

(e) قاطع خط کے ایک ہی جانب خارجی زاویے کونسے ہیں؟

(i) $\angle 1$ اور $\angle 8$ (ii) $\angle 2$ اور $\angle 7$

قاطع خط کے ایک ہی جانب خارجی زاویوں کی

دو جوڑیاں ہیں (کیوں؟)


قاطع خط کے ایک ہی جانب خارجی زاویوں کو متصل خارجی زاویے یا شریک خارجی زاویے یا اتحادی خارجی زاویے بھی کہا جاتا ہے۔

اگر دو خطوط l اور m متوازی ہوں تو بننے والے نظیری زاویوں کے بارے میں آپ کیا کہہ سکتے ہیں؟ جانچ کر بتائیے؟ کیا وہ

مساوی ہو جائیں گے؟ ہاں وہ مساوی ہوں گے۔

نظیری زاویوں کا اصول: اگر ایک قاطع خط، متوازی خطوط کی جوڑی کو قطع کرتا ہے تو

نظیری زاویوں کا ہر ایک جوڑ مساوی ہوگا۔



متبادل اندرونی زاویوں کے درمیان کیا رشتہ ہوگا؟ (i) $\angle QRC$ اور $\angle BQR$

(ii) شکل میں $\angle AQR$ اور $\angle QRD$

ان دونوں متبادل اندرونی زاویوں کے درمیان رشتہ معلوم کرنے کے لیے کیا ہم نظیری زاویوں کے اصول کو استعمال کر سکتے ہیں؟

دی ہوئی شکل میں قاطع خط $\overline{PS}$ متوازی خطوط $\overline{AB}$ اور $\overline{CD}$ کو بالترتیب نقاط Q اور R پر قطع کرتا ہے۔

آئیے ثابت کریں گے کہ $\angle AQR = \angle QRD$ اور $\angle BQR = \angle QRC$

ہم جانتے ہیں کہ $\angle PQA = \angle QRC$ (1) (نظیری زاویوں کا اصول)

اور $\angle PQA = \angle BQR$ (2) (کیوں؟)

لہذا (1) اور (2) سے ہم یہ نتیجہ اخذ کر سکتے ہیں کہ $\angle BQR = \angle QRC$

$$\angle AQR = \angle QRD$$

اس نتیجہ کو مسئلہ کے طور پر ذیل میں بیان کیا جاتا ہے۔





مسئلہ 4.2: اگر کوئی قاطع خط، دو متوازی خطوط کو قطع کرتا ہو تو متبادل اندرونی زاویوں کا ہر ایک جوڑ مساوی ہوگا۔ اس طرح قاطع خط کے ایک ہی جانب اندرونی زاویوں سے متعلق آپ ذیل کا مسئلہ بیان کر سکتے ہیں۔

مسئلہ 4.3: اگر کوئی قاطع خط، دو متوازی خطوط کو قطع کرتا ہو تو قاطع خط کے ایک ہی جانب اندرونی زاویوں کی ہر ایک جوڑی نظیری ہوگی۔


یہ پیچیدگی

1. شکل میں ہدایت کے مطابق ہر ایک زاویہ معلوم کیجیے جہاں l اور m متوازی خطوط ہیں n مقطوعہ ہے۔

2. x کی قدر معلوم کرو اور وجہ بتاؤ۔



عملی کام





گینے اور پٹری لیجیے شکل کے مطابق پٹری پر گینوں کو ترتیب سے رکھیے، گینے کی مائل بلندی سے متصل پنسل کی مدد سے ایک خط کھینچیے اب آہستگی سے گینے کو پٹری پر (افقی سطح سے) کھسکاتے ہوئے ایک اور خط کھینچیے، غور کیجیے کہ کھینچی گئی لکیریں متوازی خطوط ہیں۔ یہ متوازی کیوں ہیں؟ غور کیجیے اور اپنے ساتھیوں سے تبادلہ خیال کیجیے۔

یہ کیجیے




ایک خط $\overleftrightarrow{AD}$ کھینچئے اور اس پر B اور C کے نشان لگائیے۔ دی ہوئی شکل کے مطابق $\angle ABQ$ اور $\angle BCS$ ایک دوسرے کے مساوی بنائیے AD کی دوسری جانب QB اور SC کھینچئے اس طرح کہ دو خطوط PQ اور RS حاصل ہوں۔



PQ اور RS کے دو خطوط پر مشترک عمود EF اور GH کھینچئے EF اور GH کے طول کی پیمائش کریں، آپ نے کیا دیکھا؟ آپ کیا نتیجہ اخذ کریں گے؟ یاد کیجیے کہ اگر دو خطوط کے درمیان عمودی فاصلہ مساوی ہو تو یہ خطوط متوازی ہوں گے۔

مسئلہ اصول (1) : اگر کوئی قاطع خط، دو خطوط کو اس طرح قطع کرتا ہو کہ نظیری زاویوں کا ایک جوڑ مساوی ہو تو یہ دو خطوط ایک دوسرے کے متوازی ہوں گے۔



ایک قرص کو ڈوری سے باندھ دیا گیا اس طرح کہ چھت سے لگتا ہو ایہ قرص بالکل عمود وار ہے، فرض کیجئے کہ دیوار اور چھت کا درمیانی زاویہ 120° ہے جب کہ ڈوری اور چھت کا زاویہ بھی 120° ہی ہے۔ مستری یہ کہتا ہے کہ دیوار فرش کے عین عمود وار ہے۔ سوچئے کہ مستری نے یہ کیسے پہچانا؟ نظیری زاویوں کے اصول کا عکس بیان تصور کرتے ہوئے کیا ہم یہ کہہ سکتے ہیں کہ اگر

متبادل اندرونی زاویوں کی جوڑی مساوی ہو تو خطوط متوازی ہوتے ہیں؟

دی ہوئی شکل میں قاطع خط $\overleftrightarrow{PS}$ خطوط $\overleftrightarrow{AB}$ اور $\overleftrightarrow{CD}$ کو بالترتیب نقاط Q اور R پر قطع کرتا ہے اس طرح سے کہ متبادل اندرونی زاویے $\angle BQR$ اور $\angle BRC$ مساوی ہیں۔

$$\angle RQB = \angle QRC \text{ یعنی}$$


اب ہمیں ثابت کرنا ہے کہ $AB \parallel CD$

$$\angle RQB = \angle PQA \text{ (1) (کیوں؟)}$$

$$\angle RQB = \angle QRC \text{ (2) (دیا گیا ہے)}$$

لہذا (1) اور (2) سے

$$\angle PQA = \angle QRC$$




لیکن $\overline{AB}$ اور $\overline{CD}$ کے خطوط پر قاطع خط $\overline{PS}$ کے لیے یہ زاویے نظیری زاویے ہیں۔
لہذا $AB \parallel CD$ (نظیری زاویے کا بالعکس)

اس نتیجہ کو اب ذیل کے مسئلہ کے طور پر بیان کر سکتے ہیں۔

مسئلہ 4.4: اگر ایک قاطع خط دو خطوط کو اس طرح قطع کرتا ہو کہ متبادل اندرونی زاویوں کی جوڑی مساوی ہو تو وہ خطوط متوازی ہوں گے۔

4.4.1 ایک خط کے متوازی دو خطوط

اگر دو خطوط کسی ایک خط کے متوازی ہیں تو وہ خطوط ایک دوسرے کے متوازی ہوں گے
آئیے جانچ کریں۔



تین خطوط m, l اور n اس طرح کھینچیں کہ $m \parallel l$ اور $n \parallel l$

اب m, l اور n پر ایک مقطوعہ t کھینچیں۔

شکل کے مطابق $\angle 1 = \angle 2$ اور $\angle 1 = \angle 3$

(مسلمہ نظیری زاویے)

لہذا $\angle 2 = \angle 3$ لیکن m اور n کے لیے دو زاویے متعلقہ زاویوں کی جوڑی ہیں۔

لہذا ہم کہہ سکتے ہیں کہ $m \parallel n$ کے۔


(مسلمہ نظیری زاویے کا بالعکس)

مسئلہ 4.5: ایسے خطوط جو کسی اور خط کے متوازی ہوتے ہیں آپس میں متوازی ہوں گے۔

کوشش کیجیے

(i) دی ہوئی شکل میں نشان زدہ زاویے کو محسوب کرو۔

(ii) $\angle BCS$ کے مساوی زاویے معلوم کیجیے۔



آئیے اب ہم متوازی خطوط سے متعلق بعض مثالیں حل کریں گے۔

مثال (8): دی ہوئی شکل میں $AB \parallel CD$ کے تب x کی قدر معلوم کیجیے۔

حل: نقطہ E سے $EF \parallel AB \parallel CD$ کھینچیے، CE کا مقطع ہے۔

$$\therefore \angle DCE + \angle CEF = 180^\circ \quad (\because \text{شریک اندرونی زاویے})$$

$$\Rightarrow x^\circ + \angle CEF = 180^\circ \Rightarrow \angle CEF = (180 - x^\circ)$$

$EF \parallel AB$ اور AE مقطع ہے۔


$$\angle BAE + \angle AEF = 180^\circ \quad (\because \text{شریک اندرونی زاویے})$$

$$\Rightarrow 105^\circ + \angle AEC + \angle CEF = 180^\circ$$

$$\Rightarrow 105^\circ + 25^\circ + (180^\circ - x^\circ) = 180^\circ$$

$$\Rightarrow 310 - x^\circ = 180^\circ$$

$$x = 130^\circ$$



مثال (9): متصل شکل میں x, y, z اور a, b, c کی قیمتیں محسوب کیجیے۔

حل: واضح رہے کہ $y^\circ = 110^\circ$ ($\because$ نظیری زاویے)

$$(x^\circ + y^\circ = 180^\circ) \quad (\text{خطی جوڑی})$$

$$\Rightarrow x^\circ + 110^\circ = 180^\circ$$

$$\Rightarrow x^\circ = (180^\circ - 110^\circ) = 70^\circ$$

$$z^\circ = x^\circ = 70^\circ \quad (\because \text{نظیری زاویے})$$

$$c^\circ = 65^\circ \quad (\text{کیسے؟})$$

$$a^\circ + c^\circ = 180^\circ \quad (\text{خطی جوڑی})$$

$$\Rightarrow a^\circ + 65^\circ = 180^\circ$$

$$\Rightarrow a^\circ = (180^\circ - 65^\circ) = 115^\circ$$


$$b^\circ = c^\circ = 65^\circ \quad (\because \text{متقابل راسی زاویے})$$

$$z = 70^\circ, y = 110^\circ, x = 70^\circ, c = 65^\circ, b = 65^\circ, a = 115^\circ$$

مثال (10): دی ہوئی شکل میں EF اور GH متوازی خطوط ہیں اگر AB اور CD متوازی ہوں تو x کی قیمت کیا ہوگی؟

$$4x^\circ = \angle APR \quad (\text{کیوں؟})$$

$$\angle APR = \angle PQS \quad (\text{کیوں؟})$$



$$\angle PQS + \angle SQB = 180^\circ \text{ (کیوں؟)}$$

$$4x^\circ + (3x + 5)^\circ = 180^\circ$$


$$7x^\circ + 5^\circ = 180^\circ$$

$$x^\circ = \frac{180^\circ - 5^\circ}{7}$$

$$= 25^\circ$$

مثال (11): دی ہوئی شکل میں $PQ \parallel RS$ ، $\angle MXQ = 135^\circ$ اور $\angle MYR = 40^\circ$ ہو تو $\angle XMY$ معلوم کیجیے۔

حل: AB کے متوازی ایک خط PQ کھینچے جو M سے گزرتا ہے۔



اب $PQ \parallel RS$ اور $AB \parallel PQ$

$$\therefore AB \parallel RS$$

اب $(AB \parallel PQ) \angle QXM + \angle XMB = 180^\circ$

(قاطع خط XM کے ایک ہی جانب اندرونی زاویے)

$$135^\circ + \angle XMB = 180^\circ$$

$$(1) \therefore \angle XMB = 45^\circ$$

اب $\angle BMY = \angle MYR$ (چونکہ $AB \parallel RS$ متبادل اندرونی زاویے)

$$(2) \therefore \angle BMY = 40^\circ$$

(1) اور (2) کو جمع کرنے پر

$$\angle XMB + \angle BMY = 45^\circ + 40^\circ$$

$$\angle XMY = 85^\circ$$

مثال (12): اگر ایک قاطع خط، دو خطوط کو اس طرح قطع کرتا ہو کہ متعلقہ زاویوں کے جوڑ کے ناصف متوازی ہوتے ہیں تو ثابت کیجیے کہ یہ خطوط متوازی ہیں۔


حل: دی ہوئی شکل میں قاطع خط $\overline{AD}$ ، $\overline{PQ}$ اور $\overline{RS}$ کو بالترتیب دو نقاط B اور C پر قطع کرتا ہے۔ شعاع $\overline{BE}$ ، $\angle ABQ$ کی ناصف شعاع $\overline{CF}$ ، $\angle BCS$ کی ناصف ہے اور $BE \parallel CF$ ہے۔ ہمیں ثابت کرنا یہ ہے کہ $PQ \parallel RS$ ۔ ذیل میں سے کسی بھی ایک جوڑی کو ثابت کرنا کافی ہوگا۔

(i) نظیری زاویے مساوی ہوتے ہیں۔

(ii) اندرونی یا خارجی زاویوں کے جوڑ مساوی ہوتے ہیں۔

(iii) قاطع خط کے ایک ہی جانب کے اندرونی زاویے تکمیلی ہوتے ہیں۔

دی ہوئی شکل سے ہم یہ ثابت کرنے کی کوشش کریں گے کہ متعلقہ زاویے مساوی ہیں، چونکہ یہ دیا گیا ہے کہ $\angle ABE$ کا ناصف ہے۔



$$(1) \dots\dots\dots \angle ABE = \frac{1}{2} \angle ABQ$$

$\angle BCS$ کا ناصف ہے۔

$$(2) \dots\dots\dots \therefore \angle BCF = \frac{1}{2} \angle BCS$$

لیکن متوازی خطوط BE اور CF کے لیے $\overline{AD}$ مقطعہ ہے۔

$$(3) \dots\dots\dots \therefore \angle ABE = \angle BCF \quad (\text{نظیری زاویے کا مسئلہ})$$


مساوات (1)، (2) اور (3) سے

$$\frac{1}{2} \angle ABQ = \frac{1}{2} \angle BCS$$

$$\therefore \angle ABQ = \angle BCS$$

لیکن یہ زاویے $\overline{PQ}$ اور $\overline{RS}$ کے خطوط کے ساتھ قاطع خط $\overline{AD}$ سے بنائے جانے والے نظیری زاویے ہیں اور مساوی ہیں۔
 $\therefore PQ \parallel RS$ (نظیری زاویوں کا بالعمک مسئلہ)

مثال (13): دی ہوئی شکل میں $AB \parallel CD$ اور $EF \parallel CD$ کے علاوہ $EA \perp AB$ ہے اگر $\angle BEF = 55^\circ$ ہو تو x اور z کی قیمتیں معلوم کرو۔



حل: BE کو G تک کھینچئے۔

$$\text{اب } \angle GEF = 180^\circ - 55^\circ \quad (\text{کیوں؟})$$

$$= 125^\circ$$

$$\angle GEF = x = y = 125^\circ \quad (\text{کیوں؟})$$

$$z = 90^\circ - 55^\circ \quad (\text{کیوں؟})$$

$$= 35^\circ$$

یہ ثابت کرنے کے لیے کہ خطوط متوازی ہیں مختلف طریقے ہیں آپ یہ ثابت کریں کہ:


1. نظیری زاویوں کے جوڑ مساوی ہیں۔
2. متبادل اندرونی زاویوں کے جوڑ مساوی ہیں۔
3. قاطع خط کے ایک ہی جانب اندرونی زاویوں کی جوڑی تکمیلی ہوتی ہے۔
4. کسی مستوی میں دونوں خطوط ایک ہی خط کے عمود وار ہیں۔
5. دونوں خطوط تیسرے خط کے متوازی ہیں۔

مشق 4.3





1. دیا گیا ہے کہ $l \parallel m$ ثابت کیجیے کہ $\angle 1$ اور $\angle 8$ نظیری ہیں۔ اپنے بیان کی وجوہات لکھیے۔

بیان	وجوہات
(i) $l \parallel m$	_____
(ii) $\angle 1 = \angle 5$	_____
(iii) $\angle 5 + \angle 8 = 180^\circ$	_____
(iv) $\angle 1 + \angle 8 = 180^\circ$	_____
(v) $\angle 1$ اور $\angle 8$ تکمیلی ہیں	_____




2. دی ہوئی شکل میں $AB \parallel CD$ اور $CD \parallel EF$ اور $y : z = 3 : 7$ ہو تو x کی قدر کیا ہوگی؟




3. دی ہوئی شکل میں $AB \parallel CD$ اور $EF \perp CD$ اور $\angle GED = 126^\circ$ ہو تو $\angle AGE$ اور $\angle GEF$ معلوم کرو۔


4. متصل شکل میں $PQ \parallel ST$ اور $\angle PQR = 110^\circ$ اور $\angle RST = 130^\circ$ ہو تو $\angle QRS$ معلوم کیجیے (اشارہ: ایک خط ST کے متوازی کھینچے جو R سے گزرتا ہو)





5. متصل شکل میں $m \parallel n$ اور A اور B خطوط m اور n پر ترتیب وار دو نقاط ہیں۔ فرض کیجیے C خطوط m اور n کے درمیان ایک اندرونی نقطہ ہو تو $\angle ACB$ معلوم کیجیے۔





6. a اور b کی قدر معلوم کرو جب کہ $p \parallel q$ اور $r \parallel s$ ۔



7. اگر متصل شکل میں $a \parallel b$ اور $c \parallel d$ ہوں تو ان زاویوں کے نام بتائیں جو (i) $\angle 1$ (ii) $\angle 2$ کے مساوی ہیں۔




8. دی ہوئی شکل میں تیر کے نشان سے ظاہر کردہ خطوط متوازی ہیں۔ x اور y کی قیمتیں محسوب کرو۔



9. اگر دی ہوئی شکل میں تیر کے نشان کے خطوط متوازی ہوں تو بتائیے کہ x اور y کی قدر کیا ہوگی؟

10. دی ہوئی شکل کی مدد سے x اور y کی قیمت دریافت کرو۔




11. متصل شکل کے ذریعہ x اور y کی قدر معلوم کرو؟

12. ذیل کے بیان سے شکل بناؤ۔

اگر ایک زاویہ کے دو بازو بالترتیب کسی اور زاویہ کے دو بازوؤں کے عمود وار ہوں تو یہ دونوں زاویے یا تو مساوی ہوں گے یا دونوں نظیری ہوں گے۔

13. دی ہوئی شکل میں اگر $AB \parallel CD$ ، $\angle APQ = 50^\circ$ اور

$\angle PRD = 127^\circ$ ہو تو x اور y کی قیمت محسوب کرو۔




14. متصل شکل میں PQ اور RS دو آئینے ہیں جو متوازی رکھے گئے

ہیں۔ ایک شعاع AB آئینہ PQ سے نقطہ B پر ٹکراتی ہے منعکس شعاع راستہ BC سے گزرتے ہوئے آئینہ RS سے نقطہ C پر ٹکرا کر دوبارہ




CD کے راستہ سے منعکس ہو جاتی ہے ثابت کیجیے کہ $AB \parallel CD$

(اشارہ: متوازی خطوط کے عمود بھی متوازی ہوتے ہیں)




15. دی ہوئی شکل میں $AB \parallel CD$ ، خطی مقطع ہے جو AB اور CD

کو بالترتیب G اور H پر قطع کرتا ہے، x اور y کی قیمتیں محسوب کرو؟ اور وجوہات بتاؤ؟




16. بازودی ہوئی شکل میں $AB \parallel CD$ ، t مقطع ہے جو E اور F پر


قطع کرتا ہے، اگر $\angle 2 : \angle 1 = 5 : 4$ ہو تو ہر نشان زدہ زاویہ معلوم کیجیے۔






17. دی ہوئی شکل میں $AB \parallel CD$ ہو تو x اور z کی قدریں معلوم کرو؟



18. متصل شکل میں $AB \parallel CD$ ہو تو x اور z کی قیمتیں کیا ہوں گی؟



19. دی ہوئی ہر ایک شکل میں $AB \parallel CD$ ہو تو ہر ایک شکل میں x کی قیمت کیا ہوگی؟





4.5 کسی مثلث میں زاویوں کے مجموعے کی خصوصیت

آئیے ہم ثابت کرتے ہیں کہ کسی مثلث کے زاویوں کا مجموعہ 180° ہوتا ہے۔




- دی ہوئی شکل کے مطابق ایک بڑا مثلث بنا کر اسے الگ کاٹ لیجیے۔
- زاویوں کو نمبرات دے کر انہیں الگ کر لیجیے۔
- ان تینوں زاویوں کو ایک دوسرے سے متصل اس طرح جمائیے کہ وہ ایک نظر آئیں۔ جیسے کہ شکل میں دکھایا گیا ہے۔



1. ان تینوں سے بننے والے زاویے پر غور کیجیے۔ اس کی پیمائش کتنی ہوگی؟
2. کسی مثلث میں تینوں زاویوں کے حاصل جمع سے متعلق لکھئے۔

آئیے اس بات کو متوازی خطوط سے متعلق موضوعات اور مسئلہ استعمال کرتے ہوئے ثابت کریں۔



مسئلہ 4.6: کسی مثلث کے زاویوں کا مجموعہ 180° ہوتا ہے۔

دیا گیا ہے: ABC ایک مثلث ہے۔

مطلوب: $\angle A + \angle B + \angle C = 180^\circ$

عمل: BC کو نقطہ D تک کھینچے۔ C سے ایک خط CE کھینچے جو BA کے متوازی ہو۔

ثبوت:

$BA \parallel CE$ (عمل سے)

(مسلمہ نظیری زاویے)

$$(1) \dots\dots\dots \angle ABC = \angle ECD$$

(متوازی خطوط AB اور CE کے لیے متبادل اندرونی زاویے)

$$(2) \dots\dots\dots \angle BAC = \angle ACE$$

(ایک جیسے زاویے)

$$(3) \dots\dots\dots \angle ACB = \angle ACB$$

(مذکورہ تینوں مساوات جمع کرنے پر)

$$\angle ABC + \angle BAC + \angle ACB =$$

$$\angle ECD + \angle ACE + \angle ACB$$


$$\angle ECD + \angle ACE + \angle ACB = 180^\circ$$

$$\therefore \angle ABC + \angle BAC + \angle ACB = 180^\circ$$

$$\angle A + \angle B + \angle C = 180^\circ$$

ہم جانتے ہیں کہ جب کبھی کسی مثلث کے ضلع کو بیرونی جانب کھینچا جاتا ہے تو مثلث کا خارجی زاویہ بنتا ہے۔ جب ضلع QR کو

نقطہ S تک آگے کھینچا جائے تو $\angle PRS$ بنتا ہے جو $\triangle PQR$ کا خارجی زاویہ کہلاتا ہے۔



کیا $\angle PRQ + \angle PRS = 180^\circ$ (1) (کیوں؟)

اس مساوات پر بھی غور کیجیے $\angle PRQ + \angle PQR + \angle QPR = 180^\circ$

(2) (کیوں؟)

$$\angle PRQ + \angle PRS = \angle PRQ + \angle PRQ + \angle QPR \quad (2) \text{ اور } (1)$$

$$\therefore \angle PRS = \angle PQR + \angle QPR$$

اس نتیجہ کو مسئلہ کے طور پر ذیل میں لکھا گیا ہے۔

مسئلہ 4.7: کسی مثلث کے ایک ضلع کو خارج کرنے پر بننے والا خارجی زاویہ مثلث میں مخالف کے اندرونی دو زاویوں کے مجموعہ کے مساوی ہوگا۔

اس مسئلہ سے یہ بات واضح ہے کہ مثلث کا کوئی خارجی زاویہ اس کے اندرونی مخالف زاویوں میں سے ہر ایک سے بڑا ہوتا ہے۔

آئیے اس مسئلہ پر چند مثالیں حل کریں گے۔

غور کیجیے اور تبادلہ خیال کرتے ہوئے لکھئے



اگر کسی مثلث سے اضلاع کو خارج کیا جائے تو بننے والے خارجی زاویوں کا مجموعہ کیا ہوگا؟

مثال (14): کسی ضلع کے زاویے $(2x)^0$ ، $(3x+5)^0$ اور $(4x-14)^0$ ہوں تو x کی قیمت اور ہر ایک زاویہ محسوب کرو۔

حل: ہم جانتے ہیں کہ مثلث میں زاویوں کا مجموعہ 180^0 ہوتا ہے۔

$$\therefore 2x^0 + 3x^0 + 5^0 + 4x^0 - 14^0 = 180^0 \Rightarrow 9x^0 - 9^0 = 180^0$$

$$\Rightarrow 9x^0 = 180^0 + 9^0 = 189^0$$

$$\Rightarrow x = \frac{180^0}{9^0} = 21$$

$$\therefore 2x^0 = (2 \times 21)^0 = 42^0, (3x + 5)^0 = [(3 \times 21 + 5)]^0 = 68^0$$

$$(4x - 14)^0 = [(4 \times 21) - 14]^0 = 70^0$$

$\therefore$ دیے ہوئے مثلث کے زاویے 42^0 ، 68^0 اور 70^0 ہیں

مثال (15): دی ہوئی شکل میں $\angle ABP = 100^0$ اور $\angle BAQ = 142^0$ ، $AB \parallel QR$

(i) $\angle APB$ (ii) $\angle AQR$ اور (iii) $\angle QRP$

حل: (i) $\angle APB = x^0$

ΔPAB کے ضلع PA کو Q تک خارج کیا گیا۔

$\therefore$ خارجی زاویہ $\angle BAQ = \angle ABP + \angle APB$

$$\Rightarrow 142^0 = 100^0 + x^0$$

$$\Rightarrow x^0 = (142^0 - 100^0) = 42^0$$

$$\therefore \angle APB = 42^0$$

(ii) $AB \parallel QR$ کے اور PQ قاطع خط ہے


$\therefore \angle BAQ + \angle AQR = 180^0$ (شریک اندرونی زاویوں کا مجموعہ 180^0 ہوتا ہے۔)


$$\Rightarrow 142^0 + \angle AQR = 180^0$$

$$\therefore \angle AQR = (180^0 - 142^0) = 38^0$$

(iii) $AB \parallel QR$ اور PR مقطوعہ ہے

(نظیری زاویے) $\angle QRP = \angle ABP = 100^0$





مثال (16): دی ہوئی شکل کی معلومات سے x کی قدر دریافت کرو؟
حل: دی ہوئی شکل میں ABCD ایک چار ضلعی ہے آئیے اسے دو مثلثات میں تقسیم کریں AC کو ملاتے ہوئے اسے E تک کھینچئے۔

$\angle ECB = t^\circ$ اور $\angle DAE = p^\circ$, $\angle BAE = q^\circ$, $\angle DCE = z^\circ$
 کسی مثلث کا خارجی زاویہ اندرونی مخالف زاویوں کے حاصل جمع کے مساوی ہوتا ہے۔

$$z^\circ = p^\circ + 26^\circ \text{ لہذا}$$


$$t^\circ = q^\circ + 38^\circ$$

$$\therefore z^\circ + t^\circ = p^\circ + q^\circ + (26 + 38)^\circ = p^\circ + q^\circ + 64^\circ$$

$$(\because \angle DAB = 46^\circ) \quad p^\circ + q^\circ = 46^\circ \text{ مگر}$$

$$z^\circ + t^\circ = 46 + 64 = 110^\circ$$

$$x^\circ = z^\circ + t^\circ = 110^\circ$$



مثال (17): دی ہوئی شکل میں $\angle A = 40^\circ$ اگر $\overline{BO}$ اور $\overline{CO}$ ترتیب وار $\angle B$ اور $\angle C$ کے ناصف ہیں تو $\angle BOC$ معلوم کرو۔

حل: ہم جانتے ہیں کہ $\angle B$ ، $\overline{BO}$ کا اور $\angle C$ ، $\overline{CO}$ کا ناصف ہے۔

$$\angle BCO = \angle ACO = y^\circ \text{ اور } \angle CBO = \angle ABO = x^\circ$$

$$\angle A = 40^\circ \text{ اور } \angle B = (2x)^\circ, \angle C = (2y)^\circ$$


$$(\text{کیسے؟}) \quad \angle A + \angle B + \angle C = 180^\circ$$

$$2x^\circ + 2y^\circ + 40^\circ = 180^\circ$$

$$\Rightarrow 2(x + y)^\circ = 140^\circ$$

$$= x^\circ + y^\circ = \frac{140^\circ}{2} = 70^\circ$$

$$\angle BOC = 180^\circ - 70^\circ = 110^\circ$$



مثال (18): دی ہوئی شکل میں فراہم کردہ معلومات کے مطابق x اور y کی قیمتیں معلوم کرو؟


حل: $\triangle ABC$ کے ضلع BC کو D تک خارج کیا گیا۔

$$\angle ACD = \angle ABC + \angle BAC$$

$$\therefore 100^\circ = 65^\circ + x^\circ$$

$$\Rightarrow x^\circ = (100^\circ - 65^\circ) = 35^\circ$$

$$\therefore \angle CAD = \angle BAC = 35^\circ$$



Δ ACD پر غور کرنے سے

$$\angle CAD + \angle ACD + \angle CDA = 180^\circ \text{ (کسی مثلث میں زاویوں کے مجموعہ کی خصوصیت)}$$

$$\Rightarrow 35^\circ + 100^\circ + y^\circ = 180^\circ$$

$$\Rightarrow 135^\circ + y^\circ = 180^\circ$$

$$\Rightarrow y^\circ = (180^\circ - 135^\circ) = 45^\circ$$

$$x = 35^\circ, y = 45^\circ \text{ اس طرح}$$

مثال (19): دی ہوئی شکل میں معلومات کے مطابق x اور y کی قیمتیں معلوم کرو؟

حل: Δ ABC میں BC کے ضلع کو D تک خارج کیا گیا۔

$$\angle ACD = \angle BAC + \angle ABC \text{ خارجی زاویہ}$$

$$\Rightarrow x^\circ = 30^\circ + 35^\circ = 65^\circ$$

Δ DCE کے ضلع CE کو A تک خارج کیا گیا

$$\angle DEA = \angle EDC + \angle ECD \text{ خارجی زاویہ}$$

$$\Rightarrow y = 45 + x^\circ = 45^\circ + 65^\circ = 110^\circ$$

$$y = 110^\circ \text{ اور } x = 65^\circ$$

مثال (20): متصل شکل میں اگر $\angle TQR = 40^\circ$ اور $\angle SPR = 30^\circ$ ہو تو x اور y کی قدریں کیا ہوں گی؟

حل: Δ TQR


$$(مثلث میں زاویوں کے مجموعہ کی خصوصیت) \quad 90^\circ + 40^\circ + x = 180^\circ$$

$$\therefore x^\circ = 50^\circ$$

$$\text{اب } y^\circ = \angle SPR + x^\circ \text{ (مثلث کا خارجی زاویہ)}$$

$$\therefore y^\circ = 30^\circ + 50^\circ$$

$$= 80^\circ$$



مثال (21): دی ہوئی شکل میں Δ ABC کے اضلاع AB اور AC کو بالترتیب E

اور D تک خارج کیا گیا ہے اگر $\angle CBE$ اور $\angle BCD$ کے ناصف BO اور CO


ایک دوسرے کو O پر قطع کریں تو ثابت کرو کہ $\angle BOC = 90^\circ - \frac{1}{2} \angle BAC$

حل: شعاع BO، $\angle CBE$ کا ناصف ہے

$$\therefore \angle CBO = \frac{1}{2} \angle CBE$$

$$= \frac{1}{2} (180^\circ - y^\circ)$$

$$(1) \dots\dots\dots = 90^\circ - \frac{y}{2}$$



اس طرح $\angle BCD$ کا نصف CO ہے

$$\therefore \angle BCO = \frac{1}{2} \angle BCD$$

$$= \frac{1}{2} (180^\circ - z^\circ)$$

$$(2) \dots\dots\dots = 90^\circ - \frac{z^\circ}{2}$$

$$(3) \dots\dots\dots \triangle BOC, \angle BOC + \angle BCO + \angle CBO = 180^\circ$$

مساوات (3) میں (1) اور (2) رکھنے پر

$$\angle BOC + 90^\circ - \frac{z^\circ}{2} + 90^\circ - \frac{y^\circ}{2} = 180^\circ$$

$$\angle BOC = \frac{z^\circ}{2} + \frac{y^\circ}{2}$$

$$(4) \dots\dots\dots \angle BOC = \frac{1}{2} (y^\circ + z^\circ) \text{ یا}$$

$$(مثلاً میں زاویوں کے مجموعے کی خصوصیت) \quad x^\circ + y^\circ + z^\circ = 180^\circ$$

$$\therefore y^\circ + z^\circ = 180^\circ - x^\circ$$

$$\angle BOC = \frac{1}{2} (180^\circ - x^\circ)$$


$$= 90^\circ - \frac{x^\circ}{2}$$

$$= 90^\circ - \frac{1}{2} \angle BAC$$





مشق 4.4


1. دیئے ہوئے مثلثات میں x ، y اور z معلوم کیجیے۔




2. دی ہوئی شکل میں $AS \parallel BT$ اور $\angle 4 = \angle 5$ ،
 $\overline{SB}$ ناصف ہے $\angle AST$ کا۔ تب $\angle 1$ معلوم کیجیے؟




3. متصل شکل میں $BC \parallel DE$ ، $AB \parallel CD$ ہو تو x اور y کی قدریں کیا ہوں گی؟



4. متصل شکل میں $CD \perp DA$ اور $BE \perp DA$ ہو تو ثابت کیجیے کہ $m \cong 3$





5. x اور y کی کوئی قیمتوں کے لیے BC اور AD متوازی ہوں گے؟




6. شکل میں x اور y کی قیمتیں معلوم کیجیے۔

7. دئے ہوئے خطی مقطوعے میں تیر کے نشان کے خطوط متوازی ہوں تو x اور y کی قیمتیں کیا ہوں گی؟




8. دی ہوئی شکل میں ضلع QP اور RQ کو S اور T تک خارج کیا گیا اگر $\angle SPR = 135^\circ$ اور $\angle PQT = 110^\circ$ ہو تو $\angle PRQ$ کیا ہوگا؟



9. دی ہوئی شکل میں $\angle XYZ = 54^\circ$ ، اگر $\angle XOZ = 54^\circ$ اور $\angle ZOY = 54^\circ$ بالترتیب $\angle XZY$ اور $\angle XOZ$ کے ناصف ہوں تو بتاؤ کہ $\angle ZOY$ کی قیمتیں کیا ہوں گی؟

10. اگر دی ہوئی شکل میں $AB \parallel DE$ اور $\angle BAC = 35^\circ$


$\angle CDE = 53^\circ$ ہو تو $\angle DCE$ کیا ہوگا؟



11. متصل شکل میں PQ اور RS نقطہ T پر قطع کرتے ہیں اس طرح کہ

$\angle RPT = 95^\circ$ اور $\angle TSQ = 75^\circ$ ہو تو


$\angle SQT$ معلوم کیجیے۔



12. بازو کی شکل میں ABC ایک مثلث ہے جس میں $\angle B = 50^\circ$


$\angle C = 70^\circ$ ہے اضلاع AB اور AC کو خارج کیا گیا ہے۔

اگر خارجی زاویوں کے ناصف کے درمیان زاویہ z ہو تو اس زاویہ کی قیمت کیا ہوگی؟



13. دی ہوئی شکل میں اگر $PQ \parallel SR$ اور $PQ \perp PS$ اور $\angle SQR = 28^\circ$


$\angle QRT = 65^\circ$ ہو تو x اور y دریافت کیجیے۔



14. دئے ہوئے $\triangle ABC$ میں AC کو D تک خارج کیا گیا


$\angle BCD = 125^\circ$ اور $\angle A : \angle B = 2 : 3$ ہو تو $\angle A$

$\angle B$ معلوم کیجیے؟



15. دی ہوئی شکل میں دیا گیا ہے کہ $BC \parallel DE$ اور $\angle BAC = 35^\circ$

$\angle BCE = 102^\circ$ ہو تو محسوب کیجیے۔





(i) $\angle BCA$ (ii) $\angle ADE$ (iii) $\angle CED$

16. متصل شکل میں $\angle BAC = 36^\circ$ $AB = AC$

ہو تو $\angle AEC = 40^\circ$ اور $\angle ADB = 45^\circ$

(i) $\angle ABC$ (ii) $\angle ACB$ (iii) $\angle AAB$



17. شکل کا مشاہدہ کرتے ہوئے x اور y کی قیمت معلوم کیجیے؟




- خطی جوڑی مسلمہ اصول: اگر کوئی شعاع کسی خط مستقیم پر واقع ہو تو بننے والے دو متصل زاویوں کا مجموعہ 180° ہوگا۔
- خطی جوڑی کے اصول کا بالعکس: اگر دو متصل زاویوں کا مجموعہ 180° ہو تو غیر مشترک بازو خط مستقیم بناتے ہیں۔
- مسئلہ: اگر دو خطوط ایک دوسرے کو قطع کرتے ہیں تو مخالف زاویے مساوی ہوتے ہیں۔
- مسئلہ نظیری زاویے: دو متوازی خطوط کے مقطوعہ کی صورت میں نظیری زاویوں کی ہر جوڑی مساوی ہوتی ہے۔
- مسئلہ: اگر دو متوازی خطوط کا مقطوعہ ہو تو متبادل اندرونی زاویوں کی ہر جوڑی مساوی ہوتی ہے۔
- مسئلہ: دو متوازی خطوط کے مقطوعہ کی صورت میں متبادل اندرونی زاویوں کی ہر جوڑی نظیری ہوتی ہے۔
- مسئلہ نظیری زاویے کا بالعکس: اگر کوئی دو خطوط کا مقطوعہ اس طرح ہو کہ نظیری زاویوں کے جوڑ مساوی ہیں تو دونوں خطوط متوازی ہوں گے۔
- مسئلہ: اگر دو خطوط کا مقطوعہ اس طرح ہو کہ متبادل اندرونی زاویوں کا جوڑ مساوی ہو تو خطوط متوازی ہوں گے۔
- مسئلہ: اگر دو خطوط کا مقطوعہ اس طرح ہو کہ مقطوعہ کے ایک ہی جانب اندرونی زاویوں کی جوڑی نظیری ہو تو خطوط متوازی ہوں گے۔


- مسئلہ: کوئی خطوط کسی اور خط کے متوازی ہوں تو یہ خطوط ایک دوسرے کے متوازی ہوں گے۔
- مسئلہ: مثلث میں زاویوں کا مجموعہ 180^0 ہوتا ہے۔
- مسئلہ: اگر کسی مثلث کے ایک ضلع کو خارج کیا جائے تو بننے والا خارجی زاویہ مخالف کے اندرونی زاویوں کے مجموعہ کے مساوی ہوگا۔

کیا آپ جانتے ہیں؟

خودکار سنہری مثلث (Golden Traingle)



سنہری مثلث ایک ایسا مساوی الساقین مثلث ہوتا ہے جس کے قاعدہ کا زاویہ 72^0 اور راس کا زاویہ 36^0 ہوتا ہے۔ قاعدہ کے ان دونوں زاویوں کو نصف کرنے پر بننے والے دو نئے مثلثات بھی سنہری مثلثات ہوتے ہیں یہ سلسلہ لامتناہی طور پر اس وقت تک جاری رہتا ہے جب تک کہ اصل طلائی مثلث کے قدم اور سنہری مثلثات کی لامتناہی تعداد ایسی نہ دکھائی دے جیسی کہ ان مثلثات کی تہیں کھل نہ رہی ہوں۔



جیسے کہ شکل میں واضح کیا گیا ہے سنہری مثلث سے مساوی زاویٰ مرغولی اور سنہری نسبت بھی پیدا ہوتی ہے۔

$$\phi = |AB| / |BC| = 1.618 \dots$$

بلند ہوتے ہوئے ان لامتناہی سنہری مثلثات سے اندرون مثلثات بلند ہوتے ہوئے خمسوں کا لامتناہی سلسلہ ترتیب دیا جاسکتا ہے۔ نوٹ کیجیے کہ خمس کے پانچ نقاط بھی سنہری مثلثات تشکیل دیتے ہیں۔